



அனுதின தியானம் (செப்டம்பர் 6)

உன்னதப்பாட்டு 1:1-4:16

2 கொரி 8:16-24

சங்கீதம் 50:1-23

இன்றைக்கு படிக்க வேண்டிய வேத பகுதி நீதிமொ 22:22-23

பெரிய ஆவிக்குரிய இருள், உலகம் முழுவதையும் மூடும் என்று கர்த்தர் நமக்குச் சொல்லியிருக்கிறார். இருள் என்பது உலகிலும் சபையிலும் மதரீதியான வஞ்சனையைக் குறிக்கிறது. இவ்வாறு இருள் என்பது நாம் வாழும் கடைசி நாட்களின் அடையாளமாக இருக்கும். பொய் கிறிஸ்துக்களும் கள்ளத் தீர்க்கதரிசிகளும் எழும்புவார்கள் என்று கர்த்தர் சொன்னார். இருள் தீவிரமடைகிறதினால், தேவனின் ஜனங்கள் தொடர்ந்து வஞ்சிக்கப்படுவார்கள். பிரியமானவர்களே, தேவனின் ஜனங்களிடையே வஞ்சகம் பரவலாக இருக்கும். விசுவாசிகள் மத்தியில் அதிக அளவில் வஞ்சகம் பெருகுவதால்

அக்கிரமம் அதிகரிக்கும். இதன் விளைவாக, அனேகருடைய அன்பு தணிந்து விடும். இவைகள் கடைசி நாட்களின் அறிகுறிகளாகும். இந்த விஷயங்கள் ஏற்கனவே ஒரு குறிப்பிட்ட அளவில் இன்று நடைபெறுகின்றன என்பதை யார் மறுக்க முடியும்? தேவனின் உண்மையான ஜனங்கள் எல்லா ஜாதிகளாலும் வெறுக்கப்படுவார்கள் என்று கர்த்தர் மேலும் கூறினார். இதை லேசாக எடுத்துக் கொள்ள வேண்டாம். இன்னும் அந்த நிலையை எட்டிவிட்டதாக நான் நினைக்கவில்லை; ஆனால் கர்த்தர் தம்முடைய சொந்த ஜனங்களுடன் இருப்பார். எதிரி மேலும் மேலும் சக்திவாய்ந்தவனாகப் போகிறான் என்று வேதம் கூறுகிறது. தேவனின் ஜனங்கள் வெறுக்கப்பட்டு, சிலர் சக விசுவாசிகளால் காட்டிக் கொடுக்கப்படுவார்கள். தேவனின் மீதமுள்ள சபையில் சிலர் கொல்லப்படவும் கூடும். கர்த்தருக்குள்ளான சகோதர சகோதரிகளால் துரோகம் செய்யப்பட்டு, நம்மில் சிலர்

துன்பப்படுவதற்கும் பயங்கரமான
துன்புறுத்துதல்களுக்கும் உள்ளாகும்படி
அழைக்கப்படுவார்கள். இது கடைசி நாட்களின்
அறிகுறிகளாக இருக்கும்! இவை தேவ ஜனங்கள்
மத்தியில் ஓரளவில் நடந்துகொண்டிருக்கிறது.

இன்றைய கட்டளை

நாம் அவருடைய கற்பனைகளின்படி நடப்பதே அன்பு.
2 யோவான் 1:6

Our mailing address is:
Good Samaritan Fellowship
H2/22, Mahavir Enclave
New Delhi
Delhi 110045
India

[Add us to your address book](#)